

(第一紙) T24p107c23~

1 根本説一切有部毗奈耶雜事卷第四十三藏法師義淨奉 制譯

2 第八門第十子攝頌之餘次説五百及七百結集事

3 爾時迦攝波告鄔波離曰世尊於何處制第

4 一學處鄔波離以清徹音答曰世尊於婆羅

5 痾斯此為誰説即五苾芻其事云何謂齊整

6 著裙不太高不太下應當學説是語已諸阿

7 羅漢俱人邊際定以願力故觀察世間還從

8 定起爾時摩訶迦攝波作如是念我已結集

9 世尊所説最初學處於同梵行無有違逆亦

10 無訶厭是故當知此毗奈耶是佛所説復告

11 鄔波離世尊何處説第二學處時鄔波離

12 以清徹音答曰於婆羅痾斯此為誰説即五

13 苾芻其事云何謂齊整披三衣應當學説是

14 語已諸阿羅漢俱入邊際定以願力故觀察

15 世間還從定起時迦攝波作如是念我已結

16 集世尊第二學處廣如上説復告鄔波離世

17 尊何處説第三學處鄔波離以清徹音答曰

18 於羯蘭鐸迦村此為誰説即羯蘭鐸迦子蘇

19 陣那苾芻其事云何謂若苾芻受禁戒於餘

20 苾芻乃至畜生行姪欲者得波羅市迦罪亦

21 不得同住説是語已諸阿羅漢俱入邊際定

22 以願力故觀察世間還從定起時迦攝波作

23 如是念我已結集廣説如前自餘學處世尊

(第一紙) T24p108a21~

1 或於王宮聚落為諸苾芻廣制學處時鄔波

2 離悉皆具説諸阿羅漢既結集已此名波羅

3 市迦法此名僧伽伐尸沙法此名二不定法

4 三十捨墮法九十波逸底迦法四波羅底提舍

5 尼法衆多學法七滅諍法此是初制此是隨

6 制此是定制此是隨聽如是出家如是受近

7 圓如是單白白二白四羯磨如是應度如是

8 不應度如是作褒灑陀如是作安居如是作

9 隨意及以諸事乃至雜事此是尼陀那目得

10 迦等既結集毗奈耶已具壽鄔波離從高座

11 下時迦攝波作如是念後世之人少智鈍根

「大正藏では「入」とする。」

12 依文而解不達深義我今宜可自説摩室里
13 迦欲使經律義不失故作是念已便作白二
14 羯磨白衆令知衆既許已即昇高座告諸苾
15 芻曰摩室里迦我今自説於所了義皆令明
16 顯所謂四念處四正勤四神足五根五力七
17 菩提分八聖道分四無畏四無礙解四沙門
18 果四法句無諍願智及邊際定空無相無願
19 雜修諸定正入現觀及世俗智苦摩他毗鉢
20 舍那法集法蘊如是總名摩室里迦説是語
21 已諸阿羅漢俱入邊際定次第觀已還從定
22 起如前廣説是故當知此是蘇怛羅此是毗
23 奈耶此是阿毗達磨是佛真教如是集
24 已
25 時地上藥叉咸發大聲作如是説仁等應知

(第三紙) T24p108b17~

1 聖者大迦攝波為上首與五百阿羅漢共集
2 如來三藏聖教由是因緣天衆增盛阿蘇羅
3 減少居空藥叉聞是説已亦發大聲徹四大
4 王衆三十三天夜摩覩史多樂變化他化自
5 在梵衆梵輔大梵少光無量光極光淨少淨
6 無量淨遍淨無雲福生廣果無煩無熱善現
7 善見天等須臾之間其聲上徹色究竟天此
8 諸天等咸發聲音諸天增盛阿蘇羅減少時
9 五百阿羅漢既結集已此即名為五百結
10 集
11 爾時大迦攝波而説頌曰
12 仁等結集法王教 皆為愍念諸群生
13 所有言説量無邊 今並纂集無遺闕
14 世間愚闇不能了 為作明燈除眼障
15 時具壽大迦攝波復作是念三藏聖教我已
16 結集今以定力觀察世尊所説教法得久住
17 世所應作者依如來說並已作了如來法_主
18 示我正道如教奉行我已少分報佛慈恩誰
19 能盡報如來恩德世尊大師所有遺教利益
20 衆生並皆纂集久離大師無復依怙五蘊臭

² 大正藏では「癡」とする。
³ 大正藏では「王」とする。

- 21 身荷負勞倦涅槃時至無宜久留作是念已
- 22 而說頌曰
- 23 我已結集牟尼教 為令正法得增長
- 24 久住利益於世間 饒益衆生離諸惑
- 25 無羞恥者已折伏 有慚愧者皆攝受

(第四紙) T24p108c12~

- 1 所作利益事已周 今我宜應趣圓寂
- 2 時大迦攝波告阿難陀曰汝今知不世尊言
- 3 教付囑於我而般涅槃我今復欲入般涅槃
- 4 轉以教法付囑於汝當善護持又復告曰我
- 5 滅度後於王舍城有商主妻當生一子其子
- 6 生時以奢搗迦衣裹身而出因即名為奢搗
- 7 迦(即是麻類此方先無高共人等/堪織為布舊云商那和修者訛)後因入海求諸
- 8 珍貨安隱迴還於佛教中遂設佛陀五年
- 9 大會當得出家所有佛教轉付於彼作是
- 10 語已時迦攝波復作是念世尊大悲修諸苦
- 11 行是真善友無量功德共所莊嚴遺身舍利
- 12 隨所在處我今皆當恭敬供養而入涅槃作是
- 13 念已以神通力往四大制底謂生處成佛處
- 14 轉法輪處涅槃處并餘舍利塔處至誠供養
- 15 即入龍宮供養佛牙已騰空即往三十三天
- 16 欲禮佛牙時天帝釋及諸天等見迦攝波恭
- 17 敬禮拜問言何故得來至此尊者報曰我欲
- 18 最後供養世尊所有舍利牙塔時諸天等聞
- 19 最後言心生憂惱默然而住是時帝釋即持
- 20 佛牙與迦攝波尊者受牙置於手掌瞻視不
- 21 瞬便安頂上復以曼陀羅華及諸蓮華牛頭
- 22 香末布於牙上以申供養為天帝釋及諸天
- 23 等略說法已從須彌頂沒王舍城出
- 24 爾時大迦攝波復作是念我先已許欲涅槃
- 25 時報未生怨王作是念已便詣王宮告門人

(第五紙) T24p109a08~

- 1 曰為我通王云迦攝波今在門首欲見大王
- 2 時守門人聞是語已便入宮中既至王前正
- 3 屬王睡即還却出報迦攝波曰聖者大王現
- 4 睡尊者報言汝宜更去為我覺王守門人曰
- 5 王性暴惡難可侵犯我今不敢恐王瞋責刑

- 6 戮於我迦攝波告曰若如是者待王覺後為
- 7 我報知大迦攝波為欲涅槃來就王門與王
- 8 取別作是語已便往雞足山中於三峯內敷草
- 9 而坐作如是念我今宜以世尊所授糞掃納
- 10 衣用覆於身令身乃至慈氏下生彼薄伽梵
- 11 以我此身示諸弟子及諸大衆令生厭離即
- 12 便入定三峯覆身猶如密室不壞而
- 13 住
- 14 復作是念若未生怨王來至於此山即為開
- 15 若王不見我身便嘔熱血而死念已入定捨
- 16 其壽行是時大地六種震動流星下落諸方
- 17 赫焰於虛空中諸天擊鼓爾時具壽大迦攝
- 18 波踊身空中現諸神變或流清水或放火光
- 19 遍起密雲降注洪雨作是事已入石室中右
- 20 脇而臥重疊雙足入無餘依妙涅槃界
- 21 爾時釋梵諸天咸作是念何因緣故大地震
- 22 動便共觀察乃見迦攝波入於涅槃即與無
- 23 量百千萬億天衆各持唄鉢羅華拘勿頭華
- 24 分多利華及牛頭梅檀沈水香末皆詣尊者
- 25 身所以種種天華及妙香末散其身上而為

(第六紙) T24p409b03~

- 1 供養既供養已三山即合上皆密覆時彼諸
- 2 天既離尊者生大悲惱作如是語佛般涅槃
- 3 憂懷未息如何今者復屬悲哀畢鉢羅
- 4 巖舊住諸天空名而已所有勝法亦復隨行
- 5 摩揭陀國無復光彩貧窮衆生福田斷絕
- 6 所有善法皆亦銷亡如第二佛入般涅槃頓
- 7 於今時法山隕壞法船傾沒法樹崩摧法海
- 8 枯竭魔衆歡喜所有正法教化衆生及利益
- 9 事悉當**沉隱時**彼諸天作如是等悲歎語
- 10 已禮尊者足欵然不現時未生怨王於
- 11 其睡中作如是夢見宮中舍棟梁摧折忽然
- 12 驚覺其守門人見王睡覺便以迦攝所囑之
- 13 語具奏王知王聞是語悶絕于地時諸輔佐
- 14 以清冷水灑面乃蘇往竹林園見阿難陀五
- 15 體投地悲啼號哭作如是言我聞尊者

大正藏では「隱沒時」とする。

- 16 大迦攝波入般涅槃時阿難陀即共王去詣鷄
- 17 足山（舊云鷄足由尊者在中後人喚為尊足／又嶺有佛跡然鷄足尊足梵音相濫也）示尊
- 18 者處既至山已諸大藥叉便開三山王
- 19 既見已復見諸天以曼陀羅華及諸蓮華栴
- 20 檀沈水種種華香而供養處時王即便舉手
- 21 悲號悶絕投地猶如大樹斬斷其根良久方
- 22 起便欲捨薪時阿難陀見是事已告言大王
- 23 何為捨薪答言欲焚尊者告曰勿作是語此
- 24 尊者身以定守持乃至慈氏菩薩當來下生
- 25 與九十六俱胝聲聞而為隨從來詣於此取

（第七紙） T24p109b27～

- 1 尊者遺身示諸聲聞云此迦攝波是釋迦牟
- 2 尼佛上首弟子於少欲知足中行杜多行最
- 3 為第一釋迦牟尼所説教法能為結集建立
- 4 法眼時諸聲聞當作是念過去世中人身卑
- 5 小佛身廣大時彼世尊便持迦攝波僧伽胝
- 6 衣示聲聞衆此是釋迦牟尼應正等覺所披
- 7 僧伽胝服時九十六俱胝聲聞聞是語已便
- 8 證阿羅漢果皆悉勤行杜多少欲知足之行
- 9 是故尊者有此遺身以定力持不可焚燎可
- 10 於其上造窠觀波時王出後三山還合蓋覆
- 11 其身於上造塔王禮阿難陀足白言尊者我
- 12 不見佛入般涅槃亦復不覩尊者迦攝波滅
- 13 度若聖者涅槃我當願見尊者便許時奢搢
- 14 迦從大海中安隱來至安置物已往竹林園
- 15 時阿難陀在香臺門首而作經行彼既見已
- 16 禮足言曰我從大海安隱來至是三寶力我
- 17 今願設五年法會供養佛僧世尊今者在
- 18 何方處答言子佛已涅槃時奢搢迦聞悶
- 19 絕于地水灑穌息又問尊者舍利子大目乾
- 20 連及大迦攝波皆在何處答曰並已涅槃
- 21 聞極憂感即便廣設五年會已尊者言子於
- 22 佛法內四攝行中已作財攝今者更應作法
- 23 攝事答言大德今作何事尊者言子汝可於
- 24 佛教中出家修行答言如是應作尊者即與
- 25 出家并受近圓羯磨既了遂發誓願始從今

(第八紙) T24p109c23~

- 1 日乃至盡形常著奢搦迦衣
- 2 此苾芻聰明聞持一領便受其阿難陀親於
- 3 佛所受持八萬法蘊奢搦迦盡皆領受具足
- 4 三明洞閑三藏時阿難陀與諸苾芻在竹林
- 5 園有一苾芻而説頌曰
- 6 若人壽百歲 不見水白鶴 不如一日生 得見水白鶴
- 7 時阿難陀聞已告彼苾芻曰汝所誦者大師
- 8 不作是語然佛世尊作如是説
- 9 若人壽百歲 不了於生滅 不如一日生 得了於生滅
- 10 汝今應知世有二人常謗聖教
- 11 不信心多瞋 雖信顛倒解 妄執於經義 如象溺深泥
- 12 彼當自損失 由其無智慧 邪解聽無益 如毒藥應知
- 13 是故諸智者 聽已能正行 煩惱漸銷除 當得離繫果
- 14 彼聞教已便告其師師曰
- 15 阿難陀老闇 無力能憶持 出言多忘失 未必可依信
- 16 汝但依舊如是誦持時尊者阿難陀覆來聽察
- 17 見依謬説報言子我已告汝世尊不作是説
- 18 時彼苾芻悉以師語白尊者知尊者聞已作
- 19 如是念今此苾芻我親教授既不用語知欲
- 20 如何假令尊者舍利子大目乾連摩訶
- 21 迦攝波事亦同此彼諸大德並已涅槃如
- 22 來慈善根力能令法眼住世千年乃傷難。
- 23 曰
- 24 尊宿已過去 新者不齊行 寂慮我一身 猶如殼中鳥
- 25 過去親皆散 知識亦隨亡 於諸知識中 無過定中念

(第九紙) T24p110a26~

- 1 所有世間燈 明照除衆闇 能破愚癡惑 此等亦皆無
- 2 所化者無邊 能導者但一 如野孤制底 殘林唯一樹
- 3 時具壽阿難陀告奢搦迦苾芻曰尊者大迦
- 4 攝波以世尊教付囑於我已般涅槃我今轉
- 5 付於汝而取滅度汝可守護當於末度羅
- 6 國有牟論茶山可造住處於此國中有長者
- 7 子世尊已記當為寺主又此國內有賣香人

。大正藏では「歎」とする。
 7 右上に「口」という朱字がある。

- 8 名曰笈多當有一子名鄔波笈多汝度出
- 9 家世尊記彼名為無相好佛然我涅槃百年
- 10 之後大作佛事奢擲迦聞是語已自言如鄔
- 11 波駄耶教尊者報言汝可善住我般涅槃并
- 12 白王知時阿難陀復作是念我若於此般涅
- 13 槃者未生怨王與廣嚴城久相違背我身舍
- 14 利必不共分若於廣嚴城中取涅槃者未生
- 15 怨王亦不得分我今宜可於菟伽河流中
- 16 而取滅度作是念已即便欲往時未生怨王
- 17 因睡夢見己之傘蓋其竿摧折王作夢已忽
- 18 然驚覺其守門人見王睡覺便以阿難陀所
- 19 屬之語具白王知王聞語已悶絶于地水灑
- 20 方穌作如是言尊者阿難於其何處而般涅槃
- 21 時奢擲迦以頌報王
- 22 今此尊者從佛生 隨佛守護於法藏
- 23 求證涅槃斷生死 由是已向廣嚴城
- 24 爾時未生怨王聞此語已嚴駕四兵往菟
- 25 伽河邊是時廣嚴城舊住諸天於虛空

(第十紙) T24p410b23~

- 1 中告諸人曰
- 2 尊者慶喜世間燈 哀愍群生衆無量
- 3 心懷悲感將圓寂 今者來至廣嚴城
- 4 時廣嚴城栗姑毗子整四兵衆往至河邊
- 5 時未生怨王禮尊雙足合掌白言
- 6 世尊目若青蓮華 緣盡於斯證真滅
- 7 仁今復欲求圓寂 唯願於此為留身
- 8 時廣嚴城所有人衆亦復遙禮請為留身尊
- 9 者見已作如是念說伽他曰
- 10 我今欲為未生怨 栗姑毗子情生恨
- 11 若在廣嚴留舍利 王城人衆復傷悲
- 12 宜可半身與王舍 半身留為廣嚴城
- 13 兩處和解不相爭 各得隨情申供養
- 14 是時尊者將欲涅槃此之大地六種震動
- 15 時有仙人將門徒五百乘空而來到尊者所
- 16 合掌白言大德我今願於善說法律出家
- 17 近圓成苾芻性是時尊者作如是念云何令

。大正藏では「囑」とする。

18 我弟子今來至此便以通力即於水中絕人
 19 行路纔起念已有五百弟子一時俱至尊者
 20 即於水中變為洲地四絕人蹤與五百人出
 21 家受具正作白時其五百人得不還果第三
 22 羯磨時斷諸煩惱證阿羅漢由其大仙出家
 23 近圓在日中時復在水中為此時人喚為日
 24 中或名水中（本云末田地那末田是中地那是／日因以為名喚為日中或云末田）
 25 以（鐸迦末田是中鐸迦是水由在水／中出家即以為名喚為水中舊末田地者但出皆未詳所

（第十一紙）T24p410c19～

1 〈故為／注出〉

2 是時尊者所作已了禮阿難足作如是語世
 3 尊最後度彼善賢先證圓寂我亦如是前入
 4 涅槃我不欲見鄔波馱耶般涅槃事尊者報
 5 言子世尊以教付迦攝波然後涅槃大迦攝
 6 波轉付於我我今付汝所有教法當善護持
 7 世尊記曰迦濕彌羅國床臥之具所須易得
 8 與定相應最為第一佛復記汝我涅槃後滿
 9 百歲時有一苾芻名末田地那令我教法流
 10 行此國是故汝今應可於彼宣揚聖化答言
 11 如是應作尊者慶喜即現神變如水滅火而
 12 般涅槃遂分半身與未生怨半與廣嚴城衆
 13 頌曰

14 以利智金剛 解自身令破 半與王城主 半與廣嚴人

15 時廣嚴城得半身已造窣覩波而興供養未
 16 生怨王於波吒離造塔供養爾時尊者日中
 17 作如是念我親教師囑如是語迦濕彌羅國
 18 流通佛教世尊亦記當來之世有苾芻名曰
 19 日中於迦濕彌羅國調伏毒龍其名忽弄流
 20 行我教我今宜可滿大師意即往其國加跌而
 21 坐此國是龍之所守護自非擾亂龍難調伏
 22 即便入定令此國地六種震動龍見地動便
 23 擊雷電降注洪雨來怖尊者是時尊者即入
 24 慈定龍威雖盛苾芻衣角亦不能動龍即降
 25 雹於尊者上變成天華繽紛亂墜龍加忿怒

⁶ 大正藏では「十為」とする。
⁵ 大正藏では「其名」とする。

(第十一紙) T24p411a15~

- 1 更下刀斧諸雜器仗皆悉變成拘^二勿^三頭華散
- 2 其^二上空^三中頌曰
- 3 空中下雷雹 變作妙蓮華 假使刀杖臨 悉是諸瓔珞
- 4 龍現大威怒 山峰皆墜墮 尊者雪山王 光淨無傾動
- 5 由慈定力火刀毒藥皆不能害龍見其事生
- 6 大希有詣尊者所作如是言聖者今何所須
- 7 答曰汝可容我安置之處龍曰此事難為尊
- 8 者曰世尊令我此處居止又云迦濕彌羅國
- 9 房舍臥具所須易求與定相應最為第一問
- 10 曰是佛記耶答曰實爾龍曰可須幾地答曰
- 11 加趺坐處龍曰此即施與尊者加趺壓九峪
- 12 口龍曰尊者可有幾許門徒尊者入定觀知
- 13 有五百阿羅漢來住於此龍曰隨意若一人
- 14 欠少我當奪地尊者云爾凡於其處若有受
- 15 者即有施主我今欲於此處令諸人衆共來
- 16 居止龍言任意是時四方人至尊者即領親
- 17 自封疆城邑聚落既安置已諸人共來白尊
- 18 者曰我等居人且蒙安隱活命支濟其事如
- 19 何尊者即便以神通力將諸人衆往香醉山
- 20 告諸人曰皆可拔取鬱金香根時香醉山中
- 21 有諸大龍見拔香時悉皆忿怒欲降雷雹尊
- 22 者遂令調伏具告其事龍白言尊者如來教
- 23 法當住幾時尊者答言住世千年龍言共立
- 24 盟要乃至如來教法住世以來當隨意用尊
- 25 者曰善即與諸人各持香根還迦濕彌羅種

(第十二紙) T24p411b13~

- 1 植增廣乃至佛教未滅以來不令虧失是時
- 2 尊者既令四方諸人善安置已即現種^三神^二
- 3 通之事令諸施主及同梵行者皆得歡喜
- 4 猶如火滅入無餘涅槃時彼諸人各以牛頭栴
- 5 檀香木焚葬餘骸即於其處造窠觀波時尊
- 6 者奢擲迦度鄔波笈多(此云／小護)令出家已遂令佛

¹¹ 大正藏では「物」とする。¹² 大正藏では「+身」とする。¹³ 大正藏では「種」とする。

- 7 教廣得流布告鄔波笈多曰汝今應知如來
- 8 大師以其教法付囑大迦攝波便入涅槃時
- 9 大迦攝波亦以教法付我鄔波馱耶而入涅槃
- 10 鄔波馱耶以法付我亦入涅槃我今以法
- 11 付囑於汝當般涅槃汝今宜於聖教當善護
- 12 持勿令虧滅佛所制者皆應奉行時奢搆迦
- 13 作是教已與諸施主及同梵行方便説法令
- 14 歡喜已即現種種神變之事上騰火焰下注
- 15 清流入無餘依妙涅槃界
- 16 爾時鄔波笈多以法付囑具壽地底迦（此云有媿）
- 17 此既弘通正法教已轉付具壽黑色（梵云訖／里瑟拏）
- 18 次復轉付具壽善見（梵云蘇跌／里舍那）如是等諸大
- 19 龍象皆已遷化大師圓寂佛日既沈世無
- 20 依怙如是漸次至一百一十年後
- 21 爾時廣嚴城諸苾芻等作十種不清淨事
- 22 違逆世尊所制教法不順蘇怛羅不依毗奈耶
- 23 乖違正理諸苾芻等將為清淨皆共遵行於
- 24 經律中不見其事云何為十
- 25 一者時諸苾芻作非法不和羯磨非法和羯

（第十四紙） T24p411c09～

- 1 磨法不和羯磨是諸大衆聞此説時高聲共
- 2 許此即名為高聲共許淨法斯乃違背佛
- 3 教車¹⁴越正理不順蘇怛羅不依毗奈耶時廣嚴
- 4 城諸苾芻等作不清淨將為清淨觀斯非
- 5 法云何捨而不問稱揚宣説皆共遵行
- 6 二者時諸苾芻作非法不和羯磨非法和羯
- 7 磨法不和羯磨諸人見時悉皆隨喜此即名
- 8 為隨喜淨法斯乃違背佛教乖越正理不順
- 9 蘇怛羅不依毗奈耶時諸苾芻將為清淨稱
- 10 揚宣説皆共遵行
- 11 三者諸苾芻自手掘地或教人掘此即名為
- 12 舊事淨法廣説如上乃至皆共遵行
- 13 四者諸苾芻以¹⁵角¹⁵盛鹽自手捉觸守持而用
- 14 和合時藥噉食隨情此即名為鹽事淨法乃
- 15 至皆共遵行

¹⁴ 右上に「乖」という朱字がある。
¹⁵ 大正藏では「筥」とする。

- 16 五者諸苾芻未行一驛半驛便別衆食此即
 - 17 名為道行淨法乃至皆共遵行
 - 18 六者諸苾芻不作餘食法二指噉食此即名
 - 19 為二指淨法乃至皆共遵行
 - 20 七者諸苾芻和水飲酒此即名為治病淨法
 - 21 乃至皆共遵行
 - 22 八者謂⁹⁵苾芻當以乳酪一升和水攪之非時
 - 23 飲用此即名為酪漿淨法乃至皆共遵行
 - 24 九者諸苾芻作新坐具不以故者佛一張手
 - 25 重帖而自受用此乃名為坐具淨法乃至皆
- (第十五紙) T24p412a04~
- 1 共遵行
 - 2 十者諸苾芻躬持好鉢塗拭香華即令求寂
 - 3 持以巡門普告諸人作如是語遍廣嚴城現
 - 4 在人物及四遠來商客之類若有布施若金
 - 5 若銀貝齒之類置鉢中者得大利益富樂無
 - 6 窮既多獲利所有金寶皆共分張此即名為
 - 7 金寶淨法斯乃違背佛教⁹⁶越正理不順蘇
 - 8 咀羅不依毗奈耶時諸苾芻作不淨事將為
 - 9 清淨稱揚宣説皆共遵行
 - 10 爾時具壽阿難陀在廣嚴城有弟子名曰
 - 11 樂欲⁹⁷梵云薩婆迦摩⁹⁸是阿羅漢住八解脫少欲知足省
 - 12 緣而住此有弟子在婆颯婆聚落號曰名稱
 - 13 梵云耶舍⁹⁹亦阿羅漢住八解脫與五百弟子人間
 - 14 遊行至廣嚴城時諸苾芻欲分利物授事人來
 - 15 告¹⁰⁰遵¹⁰¹者名稱曰僧伽獲利今欲共分可來受
 - 16 取報言具壽此之物利從何而得是誰所施
 - 17 彼即如前所得物處具告其事尊者聞已作
 - 18 如是念唯於此事有惡庖生為更有餘事即
 - 19 入定觀察乃見於戒慢緩作諸惡行共作十種
 - 20 非法之事見已欲令法久住故即便往詣尊者
 - 21 樂欲處禮雙足已白言尊者苾芻合作如是
 - 22 高聲共許法耶¹⁰²實是非法見作之時大衆高聲共許為法¹⁰³尊者問曰何
 - 23 謂共許法答曰此廣嚴城諸苾芻為法衆¹⁰⁴作

⁹⁵ 大正藏では「諸」とする。

⁹⁷ 右上に「乖」という朱字がある。

⁹⁸ 大正藏では「尊」とする。

⁹⁹ 大正藏では「為法衆」とする。

- 24 非法不和羯磨非法和羯磨法不和羯磨而
25 大衆高聲共許此事此即名為高聲²⁰許淨法

(第十六紙) T24p412a29~

- 1 是事合不尊者曰不應如是問曰如來何處
- 2 制不許為答曰於瞻波城復問為誰答曰為
- 3 六衆問得何罪答言得惡作罪尊者此是第
- 4 一事斯乃違背佛教乖越正理不順蘇咀羅
- 5 不依毗奈耶而諸苾芻作不清淨將為清淨
- 6 稱揚宣説皆共遵行尊者不應縱捨如斯惡
- 7 事彼聞是語默然而住答曰此事已知又問
- 8 尊者合作如是隨喜法耶尊者問曰何謂隨
- 9 喜法答曰此諸苾芻作非法不和羯磨又作
- 10 非法和羯磨又作法不和羯磨而大衆隨喜此
- 11 即名為隨喜淨法是事合不尊者曰不應如
- 12 是問曰如來何處制不許為答曰於瞻波城
- 13 復問為誰答為六衆問得何罪答言得惡作
- 14 罪尊者此是第二事斯乃違背佛教廣説如
- 15 前乃至尊者不應縱捨如斯惡事默然而住
- 16 此事已知又問尊者合作如是舊事淨法不
- 17 尊者問曰何謂舊事淨法答曰此諸苾芻自
- 18 手掘地或復教人而大衆將為舊事淨法是事
- 19 合不尊者曰不應如是問曰如來何處制不
- 20 許為答曰於室羅伐城復問為誰答為六衆
- 21 得²¹何罪答言得墮罪尊者此是第二事斯乃
- 22 違背佛教廣説如前乃至尊者不應縱捨如
- 23 斯惡事默然而住此事已知又問尊者合作
- 24 如是鹽事淨法不尊者問曰何謂鹽事淨法
- 25 答曰此諸苾芻以角盛鹽守持而用和合時

(第十七紙) T24p412b25~

- 1 藥噉食隨情將為鹽淨是事合不尊者曰不
- 2 應如是問曰如來何處制不許為答曰於王
- 3 舍城復問為誰答為具壽舍利弗問得何罪
- 4 答言得波逸底迦罪尊者此是第四事斯乃
- 5 違背佛教廣説如前乃至尊者不應縱捨如

²⁰ 大正藏では「+共」とする。

²¹ 大正藏では前「+問」とする。

- 6 斯惡事默然而住此事已知又問尊者合作
- 7 如是道行淨不尊者問曰何謂道行淨法答
- 8 曰此諸苾芻或行一驛半驛便別衆食將為
- 9 道行淨是事合不尊者曰不應如是問曰如
- 10 來何處制不許為答曰於王舍城復問為誰
- 11 答為天授問得何罪答言得波逸底迦罪尊
- 12 者此是第五事斯乃違背佛教廣説如前乃
- 13 至尊者不應縱捨如斯惡事默然而住此事
- 14 已知又問尊者合作如是二指淨法不尊者
- 15 問曰何謂二指淨法答曰此諸苾芻不作餘食
- 16 法而以二指食噉將為二指淨法是事合不尊者
- 17 曰不應如是問曰如來何處制不許為答曰
- 18 於室羅伐城復問為誰答為善來問得何罪
- 19 答言得波逸底迦罪尊者此是第六事斯
- 20 乃違背佛教廣説如前乃至尊者不應縱
- 21 捨如斯惡事默然而住此事已知
- 22 又問尊者合作如是治病淨法不尊者問曰
- 23 何謂治病淨法答曰此諸苾芻以水和酒攪
- 24 而飲用將為淨法是事合不尊者曰不應如
- 25 是問曰如來何處制不許為答曰於室羅伐

(第十八紙) T24p412c21~

- 1 城復問為誰答為善來問得何罪答言得波
- 2 逸底迦尊者此是第七事斯乃違背佛教
- 3 廣説如前乃至尊者不應縱捨如斯惡事默
- 4 然而住此事已知
- 5 又問尊者合作如是酪漿淨法不尊者問曰
- 6 何謂酪漿淨法答曰此諸苾芻以乳酪一升
- 7 和水攪之非時飲用將為酪漿淨法是事合
- 8 不尊者曰不應如是
- 9 問曰如來何處制不許為答曰於室羅伐城
- 10 復問為誰答為十七衆苾芻問得何罪答言²²
- 11 得波逸底迦尊者此是第八事斯乃違背佛
- 12 教廣説如前乃至尊者不應縱捨如斯惡事
- 13 默然而住此事已知
- 14 又問尊者合作如是坐具淨法不尊者問曰
- 15 何謂坐具淨法答曰此諸苾芻作新坐具不

²² 大正藏では前「曰」なし。

- 16 以故者佛一張手重帖而自受用將為坐具
- 17 淨法是事合不尊者曰不應如是問曰如來何
- 18 處制不許為答曰於室羅伐城復問為誰答
- 19 為六衆苾芻問得何罪答言得波逸底迦尊
- 20 者此是第九事斯乃違背佛教廣説如前乃
- 21 至尊者不應縱捨如斯惡事默然而住此事
- 22 已知又問尊者合作如是金寶淨法不尊者
- 23 問曰何謂金寶淨法答曰此諸苾芻莊飾妙
- 24 鉢持以巡門乞諸金寶貝齒之類衆共分張將
- 25 為金寶淨法是事合不尊者曰不應如是問曰如

(第十九紙) T24p413a19~

- 1 來何處制不許為答曰於毗奈耶復問為誰
- 2 答為六衆苾芻及餘苾芻問得何罪答言得
- 3 捨墮罪尊者此是第十事
- 4 又於相應阿笈摩佛語品處寶頂經中説又
- 5 於長阿笈摩戒蘊品處説又於中阿笈摩相
- 6 應品處羯恥那經中説又於增一阿笈摩第
- 7 四第五品處中説斯乃違背佛教尊者答曰若
- 8 如是者汝可餘處自求善黨我當與汝為法
- 9 伴侶時具壽名稱從尊者樂欲聞是語已便
- 10 入第四邊際靜慮已即向安住聚落彼有苾
- 11 芻名曰奢佉（此云／諂曲）是尊者阿難陀弟子獲阿羅
- 12 漢住人解脫是時名稱詣奢佉所頂禮足已白
- 13 言尊者合作如是共許淨法不尊者問曰何
- 14 謂共許淨法答曰此諸苾芻作非法不和羯
- 15 磨非法和羯磨法不和羯磨共許淨法是事
- 16 合不尊者曰不應如是問曰如來何處制不
- 17 許為答曰於瞻波城復問為誰答為六衆苾
- 18 芻問得何罪答言惡作罪尊者此是第一事
- 19 斯乃違背佛教如前廣説乃至十事尊者答
- 20 曰若如是者汝可餘處自求善黨
- 21 我當與汝為法伴侶彼即辭去便往僧羯世
- 22 城彼有婆蹉尊者是阿難陀弟子獲阿羅漢
- 23 住人解脫是時名稱詣婆蹉所頂禮足已白
- 24 言尊者合作如是共許淨法不尊者問曰何
- 25 謂共許淨法答問同前廣説乃至十事奉辭

(第二十紙) T24p413b15~

- 1 便往波吒離子城彼有具壽名曰曲安是時曲
- 2 安住滅盡定名稱復向具壽善意處廣説十
- 3 事乃至奉辭詣流轉城彼有具壽難勝亦為
- 4 廣説如前十事乃至頂禮奉辭而去詣大惠
- 5 城彼有具壽善見亦為廣説如前十事乃至
- 6 頂禮奉辭而去次詣俱生城彼有具壽妙星
- 7 亦為廣説如前十事是時具壽妙星聞其説
- 8 已作如是念而此具壽先來我處為當亦至
- 9 餘處説耶乃知已向餘處妙星念曰今此具
- 10 壽遠涉長途必當疲苦告言汝可住此且為
- 11 歇息我往求黨是時名稱即住妙星便往是
- 12 時廣嚴城中諸苾芻悉皆往詣名稱弟子之
- 13 處問曰汝鄔波駄耶今在何處答言往求善黨
- 14 復問曰何故求黨答言為擯汝等告曰我等有
- 15 何違犯而欲驅擯名稱弟子廣陳其事彼諸
- 16 苾芻由²³汝鄔波駄耶所為不善佛已涅槃於
- 17 遺法中何故相惱我等隨緣且為活計於彼
- 18 衆中有諸苾芻共相議曰斯言誠實不諂汝
- 19 等具壽所為不順聲聞行違逆事我等先聞
- 20 世尊正法住一千年時今未過令教隱沒彼
- 21 今求黨護持正法而欲驅擯甚為妙善由是
- 22 義故令諸惡人不慢於戒惡庖不生而諸苾
- 23 芻咸皆恐懼莫能加報默然一邊互相議曰
- 24 具壽名稱已往求黨為驅擯事何故默住彼

(第十一紙) T24p413c10~

- 1 言我欲何為答曰彼既求黨我等亦求何能
- 2 驅擯或言若如是者當有諍起可共逃竄或
- 3 言欲何處去所至之處還有斯過可求容恕
- 4 從乞歡喜或言彼定不與我等歡喜宜可且
- 5 住於此名稱所有弟子門人我等當以衣鉢
- 6 瓶絡銅椀腰條先相資贈令彼情悅方乞歡
- 7 喜咸言是善方便或與僧伽胝衣或與七條
- 8 或與五條或與裙僧脚欵或與襯身衣或有與
- 9 鉢或與水羅如是供給漸相容忍住處中位
- 10 是時具壽名稱既求善黨來至廣嚴弟子門
- 11 人頂禮足已白言鄔波駄耶求黨得不報言

²³ 大正藏では前「曰」に「ハ」ナク。

- 12 諸子不久善黨自來相助諸弟子言鄔波馱
- 13 耶此事已過願可迴心大師既滅教亦隨去
- 14 任緣活命何為惱他名稱聞已作如是念我
- 15 諸弟子未曾聞説如此之語看其形勢定受
- 16 他求告言諸具壽我於汝等未曾聞説如此
- 17 之語汝等不有受他求情耶時諸弟子咸皆
- 18 默然是時名稱令使往告善黨曰惡黨漸增
- 19 宜速來赴佛法大事不可遷延説伽他曰
- 20 應速更遲 應遲返速 此乖正理 是愚所行
- 21 得惡名稱 遠離善友 所作衰損 如月漸黑
- 22 應遲者遲 應速者速 此順正理 智者所知
- 23 得好名稱 親近善友 所作增長如月漸白
- 24 即鳴健²⁴稚便有六百九十九阿羅漢悉皆來

(第十一紙) T24p414a08~

- 1 集咸是具壽阿難陀弟子爾時尊者曲安入
- 2 滅盡定不聞健稚聲時諸苾芻皆集會已
- 3 具壽名稱作如是念我若稱名而白衆者必
- 4 大忿諍宜可平懷普告即詣上座處踰踞合
- 5 掌而住時曲安尊者從滅盡定起是時有天
- 6 告聖者曲安曰何為安然有諸同學六百九
- 7 十九阿羅漢皆來集會住廣嚴城欲為結集
- 8 令法久住可宜速往以神通力於波吒羅²⁵沒
- 9 於廣嚴出便扣其門諸苾芻問曰是誰曲安
- 10 尊者伽他報曰
- 11 住在波吒離子城 持律沙門多聞者
- 12 於中有人來至此 倚²⁶立門首諸根寂
- 13 門內苾芻曰於餘亦有諸根寂靜耶可道名
- 14 字曲安答曰
- 15 住在波吒離子城 持律沙門多聞者
- 16 於中有人來至此 佇立門首斷諸疑
- 17 苾芻報曰於餘亦有斷諸疑耶尊者復答
- 18 住在波吒離子城 持律沙門多聞者
- 19 於中有人來至此 佇立門首名曲安
- 20 苾芻曰善來善來今可入來既入院已諸苾

²⁴ 大正藏では前「捷」とする、以下同様。

²⁵ 大正藏では前「離」とする。

²⁶ 大正藏では前「佇」とする。

- 21 芻皆起相迎問訊頂禮還依次坐時具壽名
- 22 稱見諸尊者坐已陳説十事白言諸具壽合
- 23 作如是共許淨法不問曰何謂共許淨法答
- 24 曰如有苾芻作非法不和羯磨又作非法和
- 25 羯磨又作法不和羯磨名為共許淨法是事

(第二十三紙) T24p414b04~

- 1 合不尊者曰不應爾問曰在何處制答曰瞻
- 2 波城復問為誰答為六衆苾芻問得何罪答
- 3 得惡作罪尊者此是第一事斯乃違背佛教
- 4 廣説十事問答同前已即共結集以言白已
- 5 即鳴健稚住廣嚴城所有苾芻皆來集會
- 6 次第而坐時尊者名稱復為大衆廣陳十事論
- 7 説是非悉皆共許時有七百阿羅漢共為結
- 8 集故云七百結集
- 9 攝前內頌曰
- 10 高聲及隨喜 掘地酒盛鹽 半驛二指病 酪漿坐具寶
- 11 廣嚴安住大聚落 從天下處僧羯奢
- 12 波吒離子流轉城 大惠俱生處有七
- 13 尊者樂欲及名稱 尊者奢佉婆颯婆
- 14 善意曲安與難勝 善見妙星人有九
- 15 根本説一切有部毗奈耶雜事卷第四十
- 16 皇后藤原氏光明子奉為
- 17 尊孝贈正一位太政大臣府君尊妣贈
- 18 從一位橘氏太夫人經寫一切經論及律莊
- 19 嚴既了伏願憑斯勝目奉資實助永庇

(第二十四紙)

- 1 菩提之樹長遊般若之津又願上奉
- 2 聖朝恒派福壽下及寮采共盡忠節又
- 3 光明子自菩薩誓言弘濟沉淪勤除煩障
- 4 妙窮諸法早契菩提乃至傳燈無窮流
- 5 布天下聞名持卷獲福消災一切迷方會歸
- 6 覺路
- 7 天平十二年五月一日記
- 8 昭和八年十月修理
- 9 監督 帝室博物館總長杉榮三郎
- 10 主任 奈良帝室博物館長心得和田軍一